

انتقاد کے لئے کتاب کے دو نسخے آنا ضروری ہے

انتقاد

رسالہ فیصلہ ہفت مسئلہ

اثر حامد حاجی امداد اللہ مہاجر مکی، محکمہ اوقاف، محکمہ اوقاف، مغربی پاکستان، لاہور

محکمہ اوقاف کے نئے مشیر تعلیم و مطبوعات ڈاکٹر رشید احمد جالندھری ان معدودے چند اہل علم سے ہیں جنہوں نے علوم اسلامیہ کی تعلیم مشرقی مدارس میں حاصل کرنے کے بعد قاہرہ و مصر کے جامعات سے استفادہ کیا اور پھر انگلستان کے مستشرقین کی علمی مساعی اور تنقیدی ادکار سے خاطر خواہ واقفیت حاصل کی۔ تعلیمی بے راہ روی کے باعث ہمارے ملک میں بعض قدیمی درس گاہوں کی افراتفری اور مغربی طرز کے شیدائیوں کی وجہ سے آج کل کے ارباب علم و بصیرت میں جو افتراق و تشتت کارفرما ہے اس کا انکار نہیں کیا جاسکتا۔ اہل غرض اپنی ہوا و ہوس کے اتباع میں الگ فتنہ و فساد کے موجب بنے۔ آج بھی ایسے لوگ اپنی کج فکری اور افترا پر دازی جیسی صلاحیتوں سے کام لے کر خدمتِ اسلام اور خدمتِ دین کے پر شکوہ اصطلاحوں کے اظہار سے شب و روز موجودہ فضا کو مسموم کرنے میں کوشاں ہیں ایسے پر آشوب زمانے میں محکمہ اوقاف کی جانب سے رسالہ فیصلہ ہفت مسئلہ کی اشاعت نہایت خوش آئند اور لائق ستائش ہے۔ اللہ تعالیٰ محکمہ اوقاف کو توفیق عطا کرے کہ ایسے رسائل لوگوں میں زیادہ سے زیادہ تعداد میں مفت تقسیم کرے اور اس قسم کے بنیادی موضوعات سے متعلق صحیح معلومات فراہم کر کے لوگوں کو حقیقتِ حال سے آگاہ کرے۔

یہ بڑے افسوس کا مقام ہے کہ حضرت خاتم النبیین سید المرسلین صلی اللہ علیہ وسلم کی دینی تعلیمات اور اسلام کے بنائے ہوئے قرآنی احکام کو چودہ سو برس کی طویل مدت میں بعض اہل علم اور اساتذہ علوم اسلامیہ کے انفرادی منہم و نگارش کے مطابق سمجھنے کی کوششوں میں غلو سے کام لیں اور دین مصطفویٰ علی صاحبہ الف تحیہ و روحی فداہ کو اپنے خیالات و ادکار کا پابند بنالیں اور پھر آپس میں کچھ

اختلاف رائے پر لعن طعن کر کے 'خسر الدینا والاخر' کے مصداق بن جائیں۔

برصغیر پاک و ہند میں خود حنفیوں میں بعض اہل علم حضرات اپنے اپنے مخصوص اعتقادات کے تحت مختلف جماعتوں کے بانی بن بیٹھے ہیں۔ یہ حقیقت ہے کہ اہل سنت والجماعت نیز اہل حدیث جو سب کے سب اصول میں متفق ہیں اور حضور شائع اسلام کے اپنے اپنے زعم میں سچے اور یکے پر و کار ہیں، قرآن و سنت پر عمل پیرا ہیں، مگر محض اپنی اپنی علمی استعداد اور مہم و دانش کے مطابق، و فوق کلاذی علم بعض مباحات پر اصرار، یا بعض مستحبات کے ساتھ بے جا تشدد و برتنے کی وجہ سے بعض نہایت مصر و گرماہ کن خیالات کی نشرو اشاعت کو عین دین سمجھنے لگتے ہیں، اور عصیت جاہلیہ کے مرکب ہو جاتے ہیں۔ آج سارے اہل قبلہ نیز ارباب علم و بصیرت کا اس بات پر اتفاق ہے کہ اسلام کے نام لیوا آپس میں برابر ہیں اور حکم حدیث نبویؐ اسلامی قانون کے مساوی طور پر مکلف ہیں، اور سوائے تقویٰ کے کوئی وجہ امتیاز و اختصاص ان میں نہیں۔

اس دور میں اعداء اسلام مسلمانوں میں تفرقہ پیدا کرنے کی کوششوں میں مصروف ہیں اور علمی فکری ذہنی اور نفسیاتی طور پر ہر طرح سے اتری پھیلائے میں ایڑی چوٹی کا زور لگا رہے ہیں اور خصوصاً یہود و نصارا رلوں روپے اور کثیر دولت لے کر رلیج صرف کر رہے ہیں تاکہ مسلمانوں کو اصل دین و احکام قرآن و سنت سے دور سے دور تر کر دیں اور ان کا شیرازہ قتل و فساد کا شکار ہو جائے اور سارے عالم پر بے خوف و ہراس اپنی برتری علی الدوام قائم رکھیں۔ ایسے نازک دور میں اگر ہم داخلی فساد میں مبتلا رہے تو پھر کسی طرح بین الاقوامی جدوجہد میں ہم مسلمانوں کا مستقبل روشن نہیں ہو سکتا اور کسی طرح اہل اسلام ترقی کے میدان میں سبقت نہیں لے جاسکتے۔

در اس حالات حضرت حاجی امداد اللہ مہاجر مکیؒ کے اس سنجیدہ علمی کارنامے کی نشرو اشاعت سے محکمہ اوقات نے فی الواقع بڑی خدمت انجام دی ہے۔ اس رسالے میں حضرت حاجی رحمۃ اللہ علیہ نے مولود شریف، ناکہ مروجہ، عرس، جماعت ثانیہ، غیر اللہ کو پکارنے اور امکان نظیر اور امکان کذب جیسے مسائل کی نہایت عمدہ توجیہ کی ہے، اور ان کے متعلق نہایت متعین اور مرتد فیصلہ صادر فرمایا ہے۔ یہ مسائل وہ ہیں جن کے متعلق خود احناف کے علمی حالوادے اور مرتدین حلقہ آپس میں نہ بھپٹول اور کٹ مرنے کو عین حنفیت اور دین داری سمجھتے رہے ہیں۔

پیغمبر اسلام صلی اللہ علیہ وسلم کے قول پاک ”المسلم من سلم المسلمون من لسانہ ویذہ“ (اسلام تتبع وہ ہے جس کے ہاتھوں اور جس کی زبان سے اہل اسلام محفوظ اور بچے ہوئے رہیں) کو پس پشت ڈال دہ ذرہ سی بات میں اختلاف رائے کو موجب تکفیر و شر و فساد بنا کسی عالم دین کے نزدیک رشتہ و بیت نہیں سمجھا جاسکتا۔

اللہ کے پرستاروں اور اہل اسلام میں مندرجہ جماعت کے امتیاز کے بغیر صحیح اسلامی تعلیمات کی زواہات ادارہ تحقیقات اسلامی، اسلام آباد کے اولین مقاصد میں سے ہے اور اپنے ماہانہ جریدہ ”حکمران“ کے ذریعہ نیز اپنی تحقیقی کتابوں، اردو، انگریزی، ترجموں اور تشریحی تحریرات سے اس ایضے کی انجام دہی میں ہر آن کو شاہ ہے۔ ”فکر و نظر“ کے مضامین اس بات کے شاہد عدل ہیں کہ ان سے ی خدمات کے علاوہ اقتصادی، سیاسی، دینی اور مذہبی مسائل کے صحیح قرآنی اور اسلامی حل سے م قارئین کو واقف بنانا اس کا مطمح نظر ہے۔

محکمہ اوقات چونکہ امت کے سربراہ اور دہ اہل ثروت کی رقوم کی امانت کا حامل ہے اس لئے یہ بذکی جاتی ہے کہ ایسے علمی رسالوں اور دینی مقالوں کی اشاعت میں زیادہ سے زیادہ دلچسپی لے تاکہ عالم ہ علم مسلمانوں میں اتفاق، یکجہتی اور محبت و اخوت از سر نو تازہ ہو جائے۔

ملک کے مختلف اداروں کے رسائل و جرائد کی ترویج کے علاوہ محکمہ اوقات کے لئے یہ بھی من ہے کہ اپنے تربیت یافتہ خطیبوں کے ذریعہ مختلف کارخانوں، اسکولوں اور اداروں میں ماً فوقاً ہفتہ میں ایک یا دو بار ایسی مجلسیں قائم کرے جن میں بعض مقالات پڑھے جائیں اور سامعین سوال و استفسار کا موقعہ عطا کیا جائے تاکہ مذہبی نکتوں کی خاطر خواہ وضاحت کی جاسکے، ایسے اکرے کی نشستوں سے لوگوں میں طلب صادق اور دینی باتوں سے واقفیت حاصل کرنے کا جذبہ ابھرنے کا قوی امکان ہے۔
وما علینا الا البلاغ

(محمد صغیر حسن معصومی)